

**"निरजा" या हिंदी चित्रपटास करमणूक
शुल्क माफी देण्याबाबत.**

महाराष्ट्र शासन

महसूल व वन विभाग

शासन निर्णय क्रमांक: ईएनटी- २०१६/प्र.क्र.३२/टी-१

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

तारीख: २४ फेब्रुवारी, २०१६

वाचा :-

- १) शासन निर्णय, महसूल व वन विभाग, क्र. ईएनटी-२०१४/प्र.क्र.३०७/टी-१, दि. १८.०२. २०१६.
- २) प्राधिकृत स्वाक्षरीकर्ता, फॉक्स स्टार स्टुडिओज् इंडीया प्रायव्हेट लिमिटेड, मुंबई यांची दि.४.०२.२०१६ व दि.११.०२.२०१६ ची पत्रे.
- ३) चित्रपट सल्लागार समितीचा चित्रपट परिनिरीक्षणाबाबतचा दि. २३.०२.२०१६ चा अहवाल.

प्रस्तावना :-

दि.५ सप्टेंबर, १९८६ रोजी कराची, पाकिस्तान येथे अतिरेक्यांद्वारे अपहृत करण्यात आलेल्या पॅन-ॲम (फ्लायट क्र. ७३) या मुंबई ते न्युयॉर्क (व्हाया- कराची व फ्रँकफर्ट) जाणा-या विमानामध्ये फ्लायट पर्सर म्हणून काम करणा-या व मुंबईच्या रहिवासी असलेल्या **श्रीमती निरजा भानोत**, (वय २३ वर्षे) यांनी स्वतःच्या प्राणांची पर्वा न करता सदर विमानातील ३५९ प्रवाशांचे प्राण वाचविण्यासाठी स्वतःचे बलिदान देऊन दाखविलेली पराकोटीची कर्तव्यनिष्ठा, असामान्य साहस, धैर्य, आत्मविश्वास, देशनिरपेक्ष मानवी मुल्यांवरील असीम श्रद्धा व समर्पण या मूल्यांसंदर्भातील सत्यकथेवर आधारित "निरजा" या हिंदी चित्रपटास करमणूक शुल्क माफी देण्याबाबतची विनंती प्राधिकृत स्वाक्षरीकर्ता, फॉक्स स्टार स्टुडिओज् इंडीया प्रायव्हेट लिमिटेड, मुंबई यांनी संदर्भाधीन पत्रांन्वये शासनास केली होती.

त्यानुषंगाने, महाराष्ट्र करमणूक शुल्क नियमावली, १९५८ मधील नियम २४(१) अन्वये गठीत करण्यात आलेल्या चित्रपट सल्लागार समितीच्या संदर्भाधीन अहवालास अनुलक्षून राज्य शासनास विशेष आदेशांद्वारे कोणत्याही उच्च शैक्षणिक, सांस्कृतिक व सामाजिक मूल्य दर्शविणाऱ्या चित्रपटास करमणूक शुल्क भरण्यापासून सूट देण्यासंबंधी महाराष्ट्र करमणूक शुल्क अधिनियमातील कलम ६ (३) अनुसार प्राप्त अधिकारांन्वये Bling Unplugged व Fox Star Studios India Private Limited, मुंबई निर्मित "निरजा" हा हिंदी चित्रपट राज्यातील जास्तीत जास्त प्रेक्षकांपर्यंत पोहोचण्याकरिता सदर हिंदी चित्रपटास करमणूक शुल्क माफी देण्याची बाब शासनाच्या विचाराधीन होती.

शासन निर्णय:-

तत्कालिन बिकट परिस्थितीमध्ये स्वतःच्या प्राणांची पर्वा न करता अतिरेक्यांद्वारे कराची, पाकिस्तान येथे अपहृत करण्यात आलेल्या पॅन-ॲम विमानातील ३५९ प्रवाशांचे प्राण वाचविण्यासाठी स्वतःचे बलिदान देतांना श्रीमती निरजा भानोत यांनी दाखविलेली पराकोटीची कर्तव्यनिष्ठा, साहस व धैर्य ही मानवी व सामाजिक मुल्ये अत्यंत प्रभावीपणे समाजापूढे मांडणा-या "निरजा" या Bling Unplugged व Fox Star Studios India Private Limited, मुंबई निर्मित हिंदी चित्रपटास महाराष्ट्र करमणूक शुल्क अधिनियमातील कलम ६ (३) अन्वये राज्य शासनास प्राप्त अधिकारांनुसार या आदेशाच्या दिनांकापासून सहा महिने इतक्या कालावधीकरीता करमणूक शुल्क माफी प्रदान करण्यात येत आहे.

सदर शासन निर्णय वित्त विभागाच्या अनौपचारिक संदर्भ क्रमांक ६५/२०१६/व्यय-०९, दि.२४.०२.२०१६ द्वारे प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२२१७१८३४५३१९ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शरद डोके)

कार्यासन अधिकारी, महाराष्ट्र शासन

प्रत,

- मा.मुख्यमंत्री यांचे प्रधान सचिव, मंत्रालय, मुंबई.
- मा.मंत्री (महसूल) यांचे खाजगी सचिव, मंत्रालय, मुंबई.
- मा.राज्यमंत्री (महसूल) यांचे खाजगी सचिव, मंत्रालय, मुंबई.
- अप्पर मुख्य सचिव (वित्त विभाग), मंत्रालय, मुंबई.
- प्रधान सचिव (पर्यटन व सांस्कृतिक कार्य विभाग), मंत्रालय, मुंबई.
- प्रधान सचिव (शालेय शिक्षण विभाग), मंत्रालय, मुंबई.
- प्रधान सचिव (महिला व बालकल्याण), मंत्रालय, मुंबई.

- प्रधान सचिव (सामाजिक न्याय विभाग), मंत्रालय, मुंबई.
- महासंचालक (माहिती व जनसंपर्क संचालनालय), मंत्रालय, मुंबई.
- श्री. विश्वास प्रभाकरराव वसेकर, (अशासकीय सदस्य), डी-२४, मंत्री हाईट्स, ४९५, शनिवार पेठ, पुणे-३०.
- श्री. आशिष कुलकर्णी (अशासकीय सदस्य), बी-११०१, ब्लॉसम बॉलेवॉर्ड, पिंगले फार्म्स, लेन क्र. ७, कोरेगाव पार्क, पुणे-११.
- श्रीमती रेणुका शहाणे (अशासकीय सदस्य), ३०३/बी, लिला अपार्टमेंट, गुलमोहर पार्क समोर, यारी रोड, वर्सोवा, अंधेरी (पश्चिम), मुंबई-६१.
- सह सचिव (टी-१ कार्यासनाचे नियंत्रक अधिकारी), महसूल व वन विभाग, मंत्रालय, मुंबई.
- सर्व विभागीय आयुक्त.
- सर्व जिल्हाधिकारी.
- सर्व अपर जिल्हाधिकारी (करमणूक शुल्क), सर्व जिल्हे.
- प्रधान सचिव (महसूल) यांचे विशेष कार्य अधिकारी, महसूल व वन विभाग, मंत्रालय, मुंबई.
- श्री. विजय सिंग, प्राधिकृत स्वाक्षरीकर्ता, फॉक्स स्टार स्टुडिओज् इंडीया प्रायव्हेट लिमिटेड, स्टार हाऊस, उर्मी इस्टेट, २८ वा मजला, ९५, गणपतराव कदम मार्ग, लोअर परेल (पश्चिम), मुंबई-१३.
- प्रधान महालेखापाल (लेखापरिक्षा) महाराष्ट्र -१, मुंबई.
- निवासी लेखापरिक्षा अधिकारी, मुंबई.
- निवड नस्ती, टी-१.